

6 ta' Ġunju, 1955

Inhallfin :—

Is-S.T.O. Sir L. A. Camilleri, Kt., LL.D., *President*;  
Onor. Dr. A. J. Montanaro Gauci, C.B.E., LL.D.;  
Chev. Onor. Dr. W. Harding, B.Litt., LL.D.

Mary Gatt *versus* Onor. Edgar Cuschieri, C.B.E., ne.

**Provi — Xhieda kontra l-Miktub — “Files” dipartimentali —  
Art. 637(3) tal-Kodiċi tal-Procedura Civili.**

*Ir-regola “contra testimonium scriptum testimonium non scriptum non fertur” ma hi assoluta, imma ssofri eccezzjoni f’ċerti każi; u skond il-jurisprudenza l-aktar reċenti, il-prinċipji li għandhom jiġu segwiti f’din il-materja huma dawn: 1. Meta l-ftehim ikun ġie inkorporat fi skrittura, għandu jiġi preżunt li dak li riedu ji-ftehmu fuqu l-partijiet ġie mniżżel f’dik l-iskrittura; b’mod li ma jistax ikun leċitu li wieħed mill-kontraenti jinkludi f’dak il-ftehim klawrosoli oħra li mill-kitba ma jirriżultawx, jekk ma jkunux klawrosoli sekondarji li jkunu qeghedin ifissru jew jiċċaraw il-klawrosoli prinċipali; 2. Provi orali huma ammissibili b’ie x jigu diluċidati xi punti oskuri tal-kitba, jew f’każi ta’ impunjazżjoni ta’ dik il-kitba; iċċa ma huma ammissibili b’ie x ifissru dak li fih in-nif-  
se hu diġà ċar; 3. Provi orali kontra l-miktub huma ammissibili meta jigu offerti b’ie x tiġi mfissra ahjar l-intenzjoni tal-kontra-  
enti, u meta dik l-intenzjoni tkun giet espressa b’mod ambigwu u oskur, u anki meta jrid jiġi puvat xi fatt incidental i jew aċces-  
sorju li jkun konċiljabili ma’ l-att; 4. Ir-regola ta’ l-inammissibi-  
lità tal-provi testimonjali kontra l-miktub tibqa’ sseħħ sakemm il-Qorti ma tkunx perswaza illi hemm iball fil-kuntratt, jew li thulla barra xi patt għal xi raġuni speċjali.*

*Id-dispożizzjoni tal-igi li tghid li ma tistax tintalab l-eżibizzjoni ta' attri, dispożizzjoni jew kurti oħra, li jiffurmaw parti minn "file" dipartimentali, tapplika anki f'dawk il-kawzi fejn il-Gvern ikun parti.*

Il-Qorti; — Fuq l-incident li qam quddiem l-Ewwel Qorti, u li gie verbalizzat fis-seduta ta' l-10 ta' Jannar, 1955 (fol. 59);

Rat id-decizzjoni mogħtija minn dik il-Qorti fl-14 ta' Marzu, 1955, li biha, prevja revoka "contrario imperio" tad-digriet ta' l-4 ta' Jannar, 1955, irrespingiet it-talba għall-produzzjoni ta' l-istess xhieda, bl-ispejjeż ta' l-incident għakkariku ta' l-attri; wara li kkunsidrat;

Illi għas-seduta fuq indikata l-attri kienet ingungiet xhieda biex bihom tipprova, kif in segwitu ddikjarat, is-sinifikat li għandu jingħata lill-ftehim li sar bejnha u l-konvenut fis-sena 1943, u amplijat sussegwentement, jigiiferi wara li l-fond imsemmi fiċ-ċitazzjoni kien gie rikostruwit, billi l-ewwel jiġi pruvat il-ftehim li qabel kien hemm ma' haddiehor, u komparat ma' dak li sar bejn il-kontendenti, u l-eżekuzzjoni ta' l-istess ftahim fil-fatt ma' haddiehor. Il-konvenut oppona ruhu għall-produzzjoni tax-xhieda ingunti mill-attri; in kwanta għat-Teżorier tal-Gvern, għaliex dana ma jistax ikun obligat jipproduci "files"; inkwantu għall-istess xhud u x-xhieda l-oħra ingunti, għaliex dak li sar bejn il-Gvern u terzi persuni, anki jekk sar fis-sens pretriz mill-attri, ma jistax jittiehed bħala regola obligatorja bejn il-Gvern u l-attri; dau apparti u indipendentement mill-fatt li, billi l-ftehim sar bil-miktub, ma jistgħux jingiebu provi orali hliel fis-sens u fil-limiti stabbiliti fil-gurisprudenza;

Illi l-iskop ta' l-attri biex jinstemghu x-xhieda u jingiebu d-dokumenti kif minnha mitlub hu dak, kif minnha mfisser fin-noti tagħha, wahda tat-23 ta' Gunju, 1954 (fol. 34), u l-oħra ta' l-24 ta' Jannar, 1955, (fol. 64), "biex ikun jista' iżjed jiġi determinat u preċizat il-ftehim li interċeda bejn il-kontendenti fl-1943, bażi ta' l-azzjoni preżenti". Minn dan jidher illi l-attri taqbel illi l-baži ta' din l-azzjoni hu l-ftehim fuq imsemmi li sar fis-sena 1943, jigiiferi l-ittra tal-konvenut mibgħuta lill-attri fit-22 ta' Ottubru, 1943 (fol. 7),

b'rispostu għall-ittra ta' l-attriċi anibgħuta minnha lill-konvenut fit-23 ta' Settembru, 1943 (fol. 9, 17). Kif tajjeb jissottometti l-konvenut, l-attriċi ma tippretendix illi f'dik l-ittra kien hemm xi żball jew xi vizzju iehor tal-kuntrattazzjoni. Lanqas ma tippretendi l-attriċi illi dik l-ittra, bażi ta' l-imsemni ftehim, anhi jkex ċara. Anzi l-attriċi taqbel ukoll illi x-xhieda minnha ingunti, b'eċċezzjoni tal-konvenut, ma kellihom ebda parti fil-ftehim li ssemma. Konsegwentement, hu biss mill-kitba ta' dik l-ittra illi għandu jirriżulta x'kien il-ftehim, u ma hemmx lok li jiġi iżjed determinat u preċiżat, ladarba ġa jinsab determinat u preċiżat dak il-ftehim, la b'komparazzjoni ta' ftehim li l-konvenut seta għamel ma' haddiehor, divers minn dak li għamel ma' l-attriċi, u lanqas b'eżekuzzjoni li l-konvenut seta' għamel ta' dak il-ftehim ma' haddiehor diversament għal dak li kien ftehem magħhom;

Illi f'dawn it-ċirkustanzi, apparti kwistjonijiet oħra li ma jidherx li hemm bżonn illi jiġu eżaminati, mhux il-każ illi jiġi ndagat, permezz tax-xhieda u d-dokumenti mitluba mill-attriċi, la x'kienet il-ftehma tal-Gvern meta kiteb dik l-ittra, la x'kienet u x'baqgħet il-"policy" tal-Gvern rigward il-kiri ta' hwienet proprjetà tiegħu, u lanqas it-trattament pretiż adoperat mill-Gvern fl-istess kiri bejru u persuni oħra, tant fil-ftehim kemm fl-eżekuzzjoni tiegħu;

Illi għallhekk it-talba ta' l-attriċi għall-produzzjoni tax-xhieda u d-dokumenti fuq imsemmijin, għall-iskop minnha mfisser fis-seduta ta' l-10 ta' Jannar, 1955, ma tistax tiġi milqugħa;

Rat ir-rikors quddiem din il-Qorti ta' l-attriċi, li talbet li l-imsemmija deċiżjoni ta' l-14 ta' Marzu, 1955, tiġi revokata, billi din il-Qorti riddikjara produċibili l-provi mill-istess attriċi offerti, u tordna l-produzzjoni tagħhom taħt il-provvedimenti li jidhrilha xierqa; bl-ispejjeż kontra l-konvenut nomine;

*Omissis;*

Ikkunsidrat;

Illi r-regola "contra testimonium scriptum testimonium non scriptum non fertur" ma għandhiex tittiehed fis-sens assolut, billi ssolfri eċċezzjoni f'ċerti każi; u skond il-gurispru-

denza l-aktar reċenti (Appell 12 ta' Marzu, 1951, in re "Blackmann vs. Apap Bologna", u 6 ta' Mejju, 1952, in re "Morana vs. Nutar (Spiteri et.)", il-prinċipji li ghandhom jigu segwiti f'din il-materja huma dawn li ġejjin:—

1. Meta l-ftehim ikun ġie nkorporat fi skrittura, għandu jiġi preżunt li dak li riedu jifthemu fuqu ġie mniżżel f'dik l-iskrittura. Għalhekk ma jistax ikun leċitu li wiehed mill-kontraenti jinkludi f'dak il-ftehim klawnsoli oħra li mill-kitba ma jirriżultawx, jekk ma jkunux klawnsoli sekondarji li jkunu qeghedin ifissru jew jiċċaraw il-klawsoli prinċipali (Appell 31 ta' Mejju, 1943, in re "Farrugia vs. Piscopo", Kollez. Vol. XXXI, parte I, pag. 627);

2. Provi orali huma ammissibili biex jigu diluċidati xi punti oskuri tal-kitba, jew f'każi ta' impunjazzjoni ta' dik il-kitba; iżda mhumiex ammissibili biex ifissru dak li fih in-nifsu hu digà ċar (Appell 26 ta' Mejju, 1941, in re "Attard vs. Mamo", Kollez. Vol. XXXI, parte I, pag. 441);

3. Provi orali kontra l-miktub huma ammissibili meta jigu offerti biex tiġi mfissra ahjar l-intenzjoni tal-kontraenti, u meta dik l-intenzjoni tkun ġiet espressa b'mod ambigwu jew oskur, u anki meta jrid jiġi pruvat xi fatt incidental jew aċċessorju li jkun konċiljabili ma' l-att (Appell 17 ta' Jannar, 1917, in re "Muscat vs. Fiteni", Kollez. Vol. XXIII-I-870, u 20 ta' Jannar, 1930, in re "Rizzo vs. Anastasi");

4. Ir-regola ta' l-inammissibilità tal-provi testimonjali kontra l-miktub tibqa' sakejnn il-Qorti ma tkunx persważa illi hemm żball fil-kuntratt, jew li thalla barra xi patt għal xi raġuni speċjali; billi f'każi simili l-prinċipji bażati fuq il-ġustizzja u l-ekwità ghandhom ikunu supremi (Appell 15 ta' Diċembru, 1947, in re "Mercieca vs. Pace", Kollez. Vol. XXXIII, parte I, pag. 603);

#### Ikkunsidrat;

Illi l-iskop ta' l-appellanti għall-produzzjoni tax-xhieda u d-dokumenti mitlubin bir-rikors tagħha ta' l-4 ta' Jannar, 1955 (fol. 51), huwa "biex ikunu jista' jiġi iżjed determinat u preċiżat il-ftehim li interċeda bejn il-kontendenti fl-1943, bażi ta' l-azzjoni preżenti". Il-konvenut appellat oppona ruhu għal dik it-talba, tant għaliex it-Teżorier tal-Gvern ma jistax

jigi obligat jipproduci "files" (art. 637 (3) tal-Kodiċi tal-Proċedura Civili), kemm għaliex dak li sar bejnu u l-Gvern u terzi persuni, fis-sens pretiż mill-appellanti, ma jorbotx lill-Gvern ur-relazzjoni tiegħu magħha, kif ukoll għaliex il-ftehim bejn il-kontendenti sar bil-miktub, u għalhekk il-provi orali jistgħu jigu ammessi biss fis-sens u fil-limiti stabbiliti mill-gurisprudenza;

### Ikkunsidrat;

Illi b'ittra tat-23 ta' Settembru, 1943, (fol. 17) l-appellanti fisret lill-Gvern li hija kienet il-proprietarja ta' l-istabilliment "Derby House, no. 265, Kingsway, Valletta, li dan il-post kien ilu f'idejha iżjed minn tletin sena, u li kien gie distrutt fid-29 ta' April, 1941, bil-ħidma tal-ghadu, u wriet ix-xewqa tagħha li iżzomm id-dritt tal-post għal meta jerga' jin-bena; u għalhekk staqet tkun taf xi drittijiet kellha tħallas fis-sena. Għal dik l-ittra ta' l-appellanti l-konvenut nomine risponda b'oltra tat-22 ta' Ottubru, 1943 (fol. 18), li hija tat-tenur segwenti: "With reference to your letter of the 23rd ultimo, asking for permission to retain the tenancy of premises at no. 265, Kingsway, Valletta, at a reduced rent, I have the honour to inform you that your request is acceded to, without prejudice to the operation of all the conditions of the original contract, in so far as they may still apply, and to the provisions of articles 9 and 13 of the Letting of Urban Property Ordinance, 1931; and further, on condition that the tenancy shall, after the termination of the running period of the contract, be from quarter to quarter, and that, should the Government at any time while this present agreement is in force find it necessary to alter the plan of the site or the tenure on which it is now held, you will have no right to the lease, or to any compensation other than the refund without interest of the nominal rent which you will have paid. 2. The nominal rent payable by you is £2.10.0 per annum, payable quarterly in advance, from the date on which the building was demolished";

L-appellanti, kif jidher minn noti tagħha fil-fol. 34 u 64 tal-proċess, qegħdha timpunja l-azzjoni preżenti fuq il-ftehim li sar bejnha u bejn l-appellant nomine bl-ittra fuq riportata tat-22 ta' Ottubru, 1943; u bir-rikors tagħha ta' l-4 ta' Jannar, 1955 (fol. 51) talbet li tiġi awtorizzata tressaq xhieda u dokumenti biex ikun jista' jiġi determinat u preċiżat ahjar dak il-ftehim;

Ikkunsidrat;

Illi l-appellanti mhix qegħda tallega li l-ittra fuq imsemmija tikkontjeni xi klawsole oskuri jew ambigwi, jew li bejn il-kontendenti fl-okkażjoni ta' dik l-iskrittura kien hemm xi patti oħra incidentali jew aċċessorji mhux konċiljabili mal-ftehim fiha kontenut. Lanqas ma hi qegħdha timpunja dik il-kitba minhabba simulazzjoni jew vizzju ieħor. Għandu jiġi ritenut, għalhekk, li l-ftehim bejn il-kontendenti jinsab inkorporat f'dik l-iskrittura, u li, billi l-kontenut tagħha huwa fiha innifsu ċar, il-prova testimonjali biex tiġi dilucidata mhix ammissibili. Konsegwentement, skond il-ġurisprudenza fuq citata, hu biss mill-kontenut ta' dik l-ittra li għandu jirriżulta x'kien il-ftehim bejn il-kontendenti. Kwantu għall-provi dokumentali li l-appellanti talbet li tiġi awtorizzata tressaq, dawn jikkonsistu f'"files" dipartimentali, li għall-produzzjoni tagħhom tosta d-dispożizzjoni ta' l-art. 637 (3) tal-Kodiċi tal-Proċedura Ċivili, li jistabbilixxi li "ma tistax tintalab l-eżibizzjoni ta' ittra, dispaċċi, jew karti oħra li jagħmlu sehem minn korrispondenza ta' dipartiment tas-servizz pubbliku ċivili ..... jew ta' rapport ta' dan id-dipartiment";

Is-sottomissjoni ta' l-appellanti, li din id-dispożizzjoni tal-liġi ma tapplikax meta l-Gvern ikun parti fil-kawża mhix aċċettabili; għaliex l-imsemmija dispożizzjoni hija ta' indoli ġenerali, applikabili għall-każi kollha, u "ubi lex non distinguit nec nos distinguere debemus";

Ikkunsidrat;

Illi għar-raġunijiet fuq niġġuba d-deċiżjoni appellata ji-sthoqqilha tiġi konfermata;

Għakdaqshekk;

Tirrespingi l-appell u tikkonferma l-imsemmija *decizjoni*, mogħtija mill-Prim'Awla tal-Qorti Ċivili tal-Maestà Tagħha r-Regina fl-14 ta' Marzu, 1955; bl-ispejjeż kontra l-attriċi appellanti.

---